

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೯೯)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥

(ದಶಕ - ೯೯)

ಭಗವನ್ಮಾಹಾತ್ಮ್ಯಾನುವರ್ಣನಂ

ವಿಷ್ಣೋರ್ವೀರ್ಯಾಣಿ ಕೋ ವಾ ಕಥಯತು ಧರಣೀಃ ಕಶ್ಚ ರೇಣುನ್ಮಿಮೀತೇ
ಯಸ್ಯೈವಾಂಘ್ರಿತ್ರಯೇಣ ತ್ರಿಜಗದಭಿಮಿತಂ ಮೋದತೇ ಪೂರ್ಣಸಂಪತ್ |
ಯೋಽಸೌ ವಿಶ್ವಾನಿ ಧತ್ತೇ ಪ್ರಿಯಮಿಹ ಪರಮಂ ಧಾಮ ತಸ್ಯಾಭಿಯಾಯಾಂ
ತ್ವದ್ಭಕ್ತಾ ಯತ್ರ ಮಾದ್ಯಂತ್ಯಮೃತರಸಮರಂದಸ್ಯ ಯತ್ರ ಪ್ರವಾಹಃ || ೧ ||

ಆದ್ಯಾಯಾಶೇಷಕರ್ತ್ರೇ ಪ್ರತಿನಿಮಿಷನವೀ -

ನಾಯ ಭರ್ತ್ರೇ ವಿಭೂತೇ -

ಭಕ್ತಾತ್ಮಾ ವಿಷ್ಣವೇ ಯಃ ಪ್ರದಿಶತಿ ಹವಿರಾ -

ದೀನಿ ಯಜ್ಞಾಚ್ಛನಾದೌ |

ಕೃಷ್ಣಾದ್ಯಂ ಜನ್ಮ ಯೋ ವಾ ಮಹದಿಹ ಮಹತೋ

ವರ್ಣಯೇತ್ಸೋಽಯಮೇವ

ಪ್ರೀತಃ ಪೂರ್ಣೋ ಯಶೋಭಿಸ್ತ್ವರಿತಮಭಿಸರೇತ್

ಪ್ರಾಪ್ಯಮಂತೇ ಪದಂ ತೇ || ೨ ||

ಹೇ ಸ್ತೋತಾರಃ ಕವೀಂದ್ರಾಸ್ತಮಿಹ ಖಿಲು ಯಥಾ

ಚೇತಯಧ್ವೇ ತಥೈವ

ವ್ಯಕ್ತಂ ವೇದಸ್ಯ ಸಾರಂ ಪ್ರಣುವತ ಜನನೋ -

ಪಾತ್ತಲೀಲಾಕಥಾಭಿಃ |

ಜಾನಂತಶ್ಚಾಸ್ಯ ನಾಮಾನ್ಯಖಿಲಸುಖಕರಾ -

ಣೀತಿ ಸಂಕೀರ್ತಯಧ್ವಂ

ಹೇ ವಿಷ್ಣೋ ಕೀರ್ತನಾದ್ಯೈಸ್ತವ ಖಿಲು ಮಹತ -
ಸ್ತತ್ತ್ವ ಬೋಧಂ ಭಜೇಯಂ || ೩ ||

ವಿಷ್ಣೋಃ ಕರ್ಮಾಣಿ ಸಂಪಶ್ಯತ ಮನಸಿ ಸದಾ ಯೈಃ ಸ ಧರ್ಮಾನಬಧ್ನಾ -
ದ್ಯಾನೀಂದ್ರಸೈಷ್ಯ ಭೃತ್ಯಃ ಪ್ರಿಯಸಖ ಇವ ಚ ವ್ಯಾತನೋತ್ ಕ್ಷೇಮಕಾರೀ |
ವೀಕ್ಷಂತೇ ಯೋಗಸಿದ್ಧಾಃ ಪರಪದಮನಿಶಂ ಯಸ್ಯ ಸಮ್ಯಕ್ ಪ್ರಕಾಶಂ
ವಿಪ್ರೇಂದ್ರಾ ಜಾಗರೂಕಾಃ ಕೃತಬಹುನುತಯೋ ಯಚ್ಚ ನಿರ್ಭಾಸಯಂತೇ || ೪ ||

ನೋ ಜಾತೋ ಜಾಯಮಾನೋಽಪಿ ಚ ಸಮಧಿಗತಸ್ತ್ವ ನ್ಮಹಿಮ್ನೋಽವಸಾನಂ
ದೇವ ಶ್ರೇಯಾಂಸಿ ವಿದ್ವಾನ್ ಪ್ರತಿಮುಹುರಪಿ ತೇ ನಾಮ ಶಂಸಾಮಿ ವಿಷ್ಣೋ |
ತಂ ತ್ವಾಂ ಸಂಸ್ತಾಮಿ ನಾನಾವಿಧನುತಿವಚನೈರಸ್ಯ ಲೋಕತ್ರಯಸ್ಯಾ -
ಪ್ಯುಲುದ್ಧಂ ವಿಭ್ರಾಜಮಾನೇ ವಿರಚಿತವಸತಿಂ ತತ್ರ ವೈಕುಂಠಲೋಕೇ || ೫ ||

ಆಪಃ ಸೃಷ್ಟ್ಯಾದಿಜನ್ಯಾಃ ಪ್ರಥಮಮಯಿ ವಿಭೋ ಗರ್ಭದೇಶೇ ದಧುಸ್ತಾಂ
ಯತ್ರ ತ್ವಯೈವ ಜೀವಾ ಜಲಶಯನ ಹರೇ ಸಂಗತಾ ಐಕ್ಯಮಾಪರ್ಣ |
ತಸ್ಯಾಜಸ್ಯ ಪ್ರಭೋ ತೇ ವಿನಿಹಿತಮಭವತ್ ಪದ್ಮಮೇಕಂ ಹಿ ನಾಭೌ
ದಿಕ್ಪತ್ರಂ ಯತ್ ಕಿಲಾಹುಃ ಕನಕಧರಣಿಭೃತ್ ಕರ್ಣಿಕಂ ಲೋಕರೂಪಂ || ೬ ||

ಹೇ ಲೋಕಾ ವಿಷ್ಣುರೇತದ್ಭುವನಮಜನಯತ್ತನ್ನ ಜಾನೀಥ ಯೂಯಂ
ಯುಷ್ಮಾಕಂ ಹ್ಯಂತರಸ್ಥಂ ಕಿಮಪಿ ತದಪರಂ ವಿದ್ಯತೇ ವಿಷ್ಣುರೂಪಂ |
ನೀಹಾರಪ್ರಖ್ಯಮಾಯಾಪರಿವೃತಮನಸೋ ಮೋಹಿತಾ ನಾಮರೂಪೈಃ
ಪ್ರಾಣಪ್ರೀತ್ಯೈಕತ್ಯಪ್ತಾಶ್ಚರಥ ಮಖಿಪರಾ ಹಂತ ನೇಚ್ಛಾ ಮುಕುಂದೇ || ೭ ||

ಮೂರ್ಧ್ನಾಮಕ್ಷಾಣ್ಣಂ ಪದಾನಾಂ ವಹಸಿ ಖಿಲು ಸಹಸ್ರಾಣಿ ಸಂಪೂರ್ಯ ವಿಶ್ವಂ
ತತ್ಪ್ರೋತ್ಯಮ್ಯಾಪಿ ತಿಷ್ಠನ್ ಪರಿಮಿತವಿವರೇ ಭಾಸಿ ಚಿತ್ತಾಂತರೇಽಪಿ |
ಭೂತಂ ಭವ್ಯಂ ಚ ಸರ್ವಂ ಪರಪುರುಷ ಭರ್ವಾ ಕಿಂಚ ದೇಹೇಂದ್ರಿಯಾದಿ -
ಷ್ಡಾವಿಷ್ಣೋಽಪ್ಯುದ್ಗತತ್ವಾದಮೃತಸುಖರಸಂ ಚಾನುಭುಂಕ್ಷೇ ತ್ವಮೇವ || ೮ ||

ಯತ್ತು ತ್ರೈಲೋಕ್ಯರೂಪಂ ದಧದಪಿ ಚ ತತೋ
ನಿರ್ಗತೋನಂತಶುದ್ಧ -

ಜ್ಞಾನಾತ್ಮಾ ವರ್ತಸೇ ತ್ವಂ ತವ ಖಿಲು ಮಹಿಮಾ
 ಸೋಽಪಿ ತಾವಾನ್ ಕಿಮನ್ಯತ್ |
 ಸ್ತೋಕಸ್ತೇ ಭಾಗ ಏವಾಖಿಲಭುವನತಯಾ
 ದೃಶ್ಯತೇ ತ್ರ್ಯಂಶಕಲ್ಪಂ
 ಭೂಯಿಷ್ಯಂ ಸಾಂದ್ರವೋದಾತ್ಮಕಮುಪರಿ ತತೋ
 ಭಾತಿ ತಸ್ಮೈ ನಮಸ್ತೇ || ೯ ||

ಅವ್ಯಕ್ತಂ ತೇ ಸ್ವರೂಪಂ ದುರಧಿಗಮತಮಂ
 ತತ್ತು ಶುದ್ಧೈಕಸತ್ತ್ವಂ
 ವ್ಯಕ್ತಂ ಚಾಪ್ಯೇತದೇವ ಸ್ಫುಟಮಮೃತರಸಾ -
 ಂಭೋಧಿಕಲ್ಲೋಲತುಲ್ಯಂ |
 ಸರ್ವೋತ್ಕೃಷ್ಟಾಽಮಭೀಷ್ಟಾಂ ತದಿಹ ಗುಣರಸೇ -
 ನೈವ ಚಿತ್ತಂ ಹರಂತೀಂ
 ಮೂರ್ತಿಂ ತೇ ಸಂಶ್ರಯೇಽಹಂ ಪವನಪುರಪತೇ
 ಪಾಹಿ ಮಾಂ ಕೃಷ್ಣ ರೋಗಾತ್ || ೧೦ ||